

अधिव्याख्याता, रसायनशास्त्र, शासकीय  
तंत्रनिकेतन, महाराष्ट्र तंत्रनिकेतन शिक्षक सेवा  
गट-अ पदावर नामनिर्देशनाने नियुक्तीबाबत.

महाराष्ट्र शासन  
उच्च व तंत्रशिक्षण विभाग,  
शासन निर्णय क्रमांक : ससेनि-३२१७/प्र.क्र.४५/१७/तांशि-७  
मंत्रालय, मुंबई-४०० ०३२,  
दिनांक : ०६ जून, २०१८.

- संदर्भ :** १) सामान्य प्रशासन विभाग परिपत्रक क्रमांक : एसआरव्ही-२०१५/प्र.क्र.१५६/कार्या-१२, दि.८ मे, २०१५ व सामान्य प्रशासन विभाग अधिसूचना दि.१५ जून, २०१७.  
२) महाराष्ट्र लोकसेवा आयोगाचे पत्र क्र.१५ (२)(२२९)/१३१२९/सात-अ, दि.०९ मार्च, २०१७ आणि क्र.१५(२) (२२९)/१३१२९/सात-अ, दि.१३ नोव्हेंबर, २०१७ व दि.०६ डिसेंबर, २०१७.  
३) विभागाचा समक्रमांकाचा शासन निर्णय दि.०८ जून, २०१७ व दि.२२ नोव्हेंबर, २०१७.  
४) संचालक, तंत्रशिक्षण संचालनालय, महाराष्ट्र राज्य मुंबई, यांचा दि.२२ जानेवारी, २०१८ रोजीचा ई-मेल.

**प्रस्तावना :**

संदर्भाधिन क्र. ०२ येथील दि.०९ मार्च, २०१७ चा पत्रान्वये महाराष्ट्र लोकसेवा आयोगाने अधिव्याख्याता, रसायनशास्त्र, शासकीय तंत्रनिकेतन, महाराष्ट्र तंत्रनिकेतन शिक्षक सेवा गट-अ या पदासाठी १७ उमेदवारांची शिफारस केली. त्यापैकी संदर्भाधिन क्र. ०३ येथील दि.०८ जून, २०१७ चा शासन निर्णयान्वये १३ उमेदवारांना नियुक्ती देण्यात आली आहे. परंतु त्यापैकी काही उमेदवारांनी सदर पदावर रुजू होण्यास स्वारस्य नसल्याचे कळविल्यामुळे गुणवत्तेनुसार व प्रवर्गानिहाय प्रतिक्षायादीतून शिफारस करण्याबाबत आयोगास कळविण्यात आले होते. त्याअनुषंगाने संदर्भाधिन क्र.०२ येथील पत्रान्वये महाराष्ट्र लोकसेवा आयोगाने एकूण ०५ उमेदवारांची प्रतिक्षायादीतून शिफारस केली आहे व त्यापैकी ०१ उमेदवारास नियुक्ती देण्याची बाब शासनाच्या विचाराधीन होती.

**शासन निर्णय :**

महाराष्ट्र लोकसेवा आयोगाने संदर्भाधिन क्र.०२ येथील पत्रांद्वारे एकूण ०५ उमेदवारांची अधिव्याख्याता, रसायनशास्त्र, शासकीय तंत्रनिकेतन, महाराष्ट्र तंत्रनिकेतन शिक्षक सेवा गट-अ या पदावर नियुक्तीसाठी प्रतिक्षायादीतून शिफारस केली आहे. त्यापैकी ०१ उमेदवाराची त्यांच्या नावासमोर रकाना क्र.०६ मध्ये दर्शविलेल्या ठिकाणी ते ज्या दिनांकास त्यांच्या पदाचा कार्यभार स्विकारतील त्या दिनांकापासून दोन वर्षांच्या परिविक्षा कालावधीसाठी स्थानापन्न नियुक्ती करण्यात येत आहे.

अ. क्र.	आयोग पुरस्कृत उमेदवाराचे नांव	वर्गवारी	आयोगाने शिफारस केलेला प्रवर्ग	नियमानुसार वाटप केलेला महसूली विभाग	नियुक्तीचे ठिकाण
१	२	३	४	५	६
१	श्री. मेश्राम प्रविण रणशूर	अ.जा	अ.जा	कोकण-१	शासकीय तंत्रनिकेतन, पेण

०२. उपरोक्त उमेदवारास संबंधित वैद्यकीय मंडळाने वैद्यकीय दृष्ट्या शासकीय सेवेकरीता पात्र ठरविले आहे. तशी नोंद त्यांच्या सेवापुस्तकात घेण्यात यावी.

०३. उपरोक्त उमेदवाराचा चारित्र्य पडताळणी अहवाल व साक्षांकन नमुना पोलीसांकडून प्राप्त झाला असून त्यांच्या विरुद्ध कोणताही दंड व शिक्षा असलेबाबतची नोंद आढळून येत नसल्याचे कळविले आहे.

०४. श्री. मेश्राम प्रविण रणशूर यांचा गुणवत्ता क्रमांक श्री. सभादिंडे सुनिल गोविंद यांच्या नंतर व श्री. आमझिरे गणेश बाबारावजी यांच्या आधी राहील.

०५. उक्त नमूद उमेदवाराची अधिव्याख्याता, रसायनशास्त्र, शासकीय तंत्रनिकेतन, महाराष्ट्र तंत्रनिकेतन शिक्षक सेवा गट-अ या पदावर ते प्रत्यक्ष हजर झाल्याच्या दिनांकापासून, नामनिर्देशनाने निव्वळ तात्पुरत्या स्वरूपात खालील अटी व शर्तीच्या अधिन राहून नियुक्ती करण्यात येत आहे :-

- १) सदर उमदेवाराची वेतनश्रेणी-१५६००-३९१०० या पे बॅण्ड व उच्च व तंत्रशिक्षण विभाग, शासन निर्णय क्र.एसपीसी-२०१०/(३४/१०)/तांशि-२, दि.२०/०८/२०१० मध्ये नमूद एजीपी मध्ये राहिल.
- २) सदर वेतनश्रेणीव्यतिरिक्त शासन वेळोवेळी ठरवेल त्या दराने महागाई भत्ता, घरभाडे भत्ता व स्थानिक पुरक भत्ता अनुज्ञेय राहिल.
- ३) सदर उमेदवारास प्रथम वेतनवाढ परिविक्षा कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परिविक्षा कालावधी समाधानकारक रित्या पूर्ण केल्यानंतर मिळेल.
- ४) सदर उमेदवाराचे परिविक्षा कालावधीतील काम किंवा वर्तणूक अयोग्य, अपेक्षित दर्जाची नसल्यास अथवा असमाधानकारक आढळल्यास त्यांची सेवा कोणतीही पूर्वसूचना न देता समाप्त करण्यात येईल अथवा सेवेतून कमी करण्यास ते पात्र ठरतील.
- ५) शिफारसपात्र उमेदवाराचे जाती विषयक दावे, संचालक, समाजकल्याण, महाराष्ट्र राज्य पुणे यांच्याकडून/ संबंधित प्राधिकाऱ्यांकडून तपासून घेण्यात यावेत.
- ६) शासन निर्णय, सामान्य प्रशासन विभाग क्र.प्रशिक्षण-२०००/प्र.क्र.६१/२००१/३९, दि.०७/०८/२००१ अन्वये शासन सेवेतील नियुक्तीकरीता संगणक हाताळणी/वापराबाबतचे ज्ञान एक आवश्यक अर्हता म्हणून निश्चित करण्यात आली आहे. त्यानुसार शासन निर्णय, सामान्य प्रशासन विभाग क्र.प्रशिक्षण-२०००/प्र.क्र.६१/२००१/३९, दि.१९/०३/२००३ अन्वये आवश्यक प्रमाणपत्र नियुक्ती आदेशाच्या दिनांकापासून ०२ वर्षांच्या आत उपलब्ध करून देणे आवश्यक आहे. जर त्यांनी विहित मुदतीत प्रमाणपत्र उपलब्ध करून दिले नाही, तर उक्त कालावधी संपताच सदर पदावरील त्यांच्या सेवा कोणतीही पूर्व सूचना न देता समाप्त करण्यात येतील.
- ७) सदर उमदेवाराची नियुक्ती सरळसेवा प्रवेश नियुक्तीसाठी विहित केलेल्या नियमांच्या अधीन राहून ते यापूर्वी हिंदी व मराठी भाषेच्या परीक्षा उत्तीर्ण झालेले नसल्यास किंवा त्या परीक्षा उत्तीर्ण होण्यापासून सुट मिळाली नसल्यास त्या परीक्षा त्यांना विहित मुदतीत उत्तीर्ण होणे आवश्यक आहे. तसे न झाल्यास त्यांची वेतनवाढ रोखून ठेवण्यात येईल.
- ८) सदर उमेदवाराचे वेतन महाराष्ट्र नागरी सेवा (वेतन), नियम -१९८१ मधील तरतुदीनुसार निश्चित करण्यात यावे.
- ९) परिच्छेद ०१ मध्ये नमूद केलेल्या उमेदवाराने त्यांच्या नावासमोर स्तंभ क्र. ०६ येथे दर्शविलेल्या ठिकाणी आदेशाच्या दिनांकापासून ०१ महिन्यांच्या आत तात्काळ रुजू व्हावे. सदर विहित मुदतीत जर त्यांनी नियुक्ती स्विकारली नाही तर आयोगाने घेतलेल्या परीक्षेत त्यांनी मिळवलेल्या गुणवत्ता क्रमानुसार त्यांना अनुज्ञेय असलेली ज्येष्ठता मिळणार नाही. शिवाय नियुक्तीच्या संदर्भात त्यांनी वरील मुदतीत शासनास काहीही कळविले नाही, तर कोणतीही पूर्वसूचना न देता त्यांच्या नियुक्तीचे आदेश रद्द करण्यात येतील.
- १०) शासन परिपत्रक, वित्त विभाग, क्र.अनियो-१००९/प्र.क्र.३२/सेवा-४, दि.१८/०८/२००९ मधील तरतुदीनुसार दि. ०१ नोव्हेंबर, २००५ पूर्वी शासन सेवेत निवृत्ती वेतनाह आस्थापनेवर कार्यरत असलेल्या शासकीय कर्मचाऱ्याने त्याच किंवा अन्य विभागातील निवृत्ती वेतनाह आस्थापनेच्या पदावरील नियुक्तीसाठी दि.०१ नोव्हेंबर, २००५ पूर्वी किंवा त्यानंतर अर्ज केला असेल आणि त्याला दि. ०१ नोव्हेंबर, २००५ रोजी किंवा त्यानंतर नवीन पदावर नियुक्त करण्यात आले असेल अशा प्रकरणी शासन परिपत्रक, वित्त विभाग, क्र.अनियो-१००६/८७/सेवा-४, दि.१२ जानेवारी, २००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधित शासकीय कर्मचाऱ्यास महाराष्ट्र नागरी सेवा (निवृत्तीवेतन), नियम, १९८२ व सर्वसाधारण भविष्य निर्वाह निधी योजना लागू ठरतील. दि.१८/०८/२००९ च्या परिपत्रकात नमूद(ii) ते (iv) येथील सर्व अटींची पूर्तता ज्या प्रकरणी होत नसेल, अशा शासकीय कर्मचाऱ्यास नवीन राष्ट्रीय निवृत्ती वेतन योजना लागू ठरतील.
- ११) सदर उमेदवाराचे सेवानिवृत्तीचे वय प्रचलित नियमानुसार राहिल.
- १२) उमेदवारास नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही.

१३) सदर उमेदवाराने नोकरी सोडण्यापूर्वी शासनास एक महिन्याची पूर्वसूचना देणे अथवा एक महिन्याचे वेतन देणे आवश्यक आहे.

१४) संबंधित उमेदवार शासकीय सेवेत कार्यरत असून त्यांचे गोपनीय अहवाल न पाहता त्यांना नियुक्ती देण्यात येत आहे. सदर उमेदवाराची गेल्या पाच वर्षातील किंवा त्यांच्या शासकीय सेवेच्या कालावधीपैकी जे कमी असेले तेवढी कालावधीच्या गोपनीय अहवाल तपासण्याची जबाबदारी त्यांना नियुक्ती देण्यात आलेल्या संस्था प्रमुखांवर सोपविण्यात येत आहे.

०६. प्रस्तुत पदाकरीता करण्यात आलेल्या नियुक्ती मा. उच्च न्यायालय, मुंबई येथे दाखल झालेल्या रिट याचिका क्र. ३१५१/२०१४ श्री. संजीत शुक्ला विरुद्ध महाराष्ट्र शासन व इतर संलग्न याचिका प्रकरणी होणाऱ्या अंतिम निर्णयाच्या अधीन राहून करण्यात येत आहेत.

०७. सदर नियुक्ती उमेदवाराने सादर केलेल्या प्रमाणपत्रांच्या सत्यासत्यतेवर अवलंबून राहिल. सदर प्रमाणपत्र नियुक्तीनंतर खोटे अथवा बनावट आढळल्यास सदर उमेदवाराची नियुक्ती आपोआप संपुष्टात येईल.

०८. हे आदेश प्राप्त होताच संबंधित उमेदवाराने नियुक्तीच्या ठिकाणी हजर व्हावे व त्याबाबतचा अहवाल संबंधित संस्थाप्रमुखांकडे सादर करावा. संस्था प्रमुखांनी त्याबाबतचा अहवाल संचालक, तंत्रशिक्षण संचालनालय यांच्यामार्फत शासनास सादर करावा.

०९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्रमांक २०१८०६०६१२१८२२८००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)

कार्यासन अधिकारी, महाराष्ट्र शासन

प्रति,

श्री. मेश्राम प्रविण रणशूर, मु.पो.नरपड (पाटील आळी), ता. डहाणू, जि.पालघर-४०१६०२. (ई-मेलद्वारे)

प्रत:

१. संचालक, तंत्रशिक्षण संचालनालय, महाराष्ट्र राज्य मुंबई.
२. सचिव, महाराष्ट्र लोकसेवा आयोग, मुंबई (पत्राव्दारे).
३. मा. मंत्री उच्च व तंत्रशिक्षण, यांचे खाजगी सचिव, मंत्रालय, मुंबई.
४. मा. राज्यमंत्री उच्च व तंत्रशिक्षण, यांचे खाजगी सचिव, मंत्रालय, मुंबई.
५. अप्पर मुख्य सचिव, उच्च व तंत्रशिक्षण, यांचे स्वीय सहाय्यक, मंत्रालय, मुंबई.
६. सहसंचालक, तंत्रशिक्षण विभागीय कार्यालय, मुंबई. (तंत्रशिक्षण संचालनालयामार्फत).
७. प्राचार्य, शासकीय तंत्रनिकेतन, पेण (तंत्रशिक्षण संचालनालयामार्फत).

(वरील उमेदवारास रुजू करून घेताना त्यांच्या शैक्षणिक तसेच इतर मूळ प्रमाणपत्रांची तपासणी करून संस्था प्रमुखांनी स्वतः खात्री करावी व सदर उमेदवारास हजर करून घ्यावे आणि त्याबाबतचा अहवाल संचालक, तंत्रशिक्षण, मुंबई यांच्यामार्फत शासनास तात्काळ सादर करावा. तसेच संबंधित संस्थाप्रमुखांनी या आदेशातील ज्या उमेदवाराची नियुक्ती अटींच्या अधीन राहून केली आहे त्या उमेदवाराकडून विहीत मुदतीत या अटींची पूर्तता करून घेवून त्याबाबतचा कार्यपूर्तता अहवाल संचालक, तंत्रशिक्षण, मुंबई यांच्यामार्फत शासनास तात्काळ सादर करावा.)

८. महालेखापाल (लेखा व अनुज्ञेयता)/(लेखापरीक्षा) महाराष्ट्र-१/२, मुंबई/नागपूर.
९. जिल्हा कोषागार अधिकारी, रायगड. (तंत्रशिक्षण संचालनालयामार्फत).
१०. निवड नस्ती (तांशि-७).